

شہینون
نمبر ۹۱
شرح چندہ کی
سنت
سالانہ - وصیہ
ششماہی - جہر
سہ ماہی - سہ
بیرون چند سالانہ
مدخلہ
قیمت
ایک آنہ

بِسْمِ اللّٰهِ الرَّحْمٰنِ الرَّحِیْمِ
اِنَّ الْفَضْلَ بِيَدِ الْوَالِدِ الْكَرِيمِ
عَسَىٰ بِبِحَبَابِهَا اَمْعَا لَمَّا جُمِعُوا

حسب طویل
نمبر ۸۳۵
تاریخ کا پتہ
لفضل قادیان

لفظ روزنامہ

قادیان

Digitized by Khilafat Library Rabwah

THE DAILY ALFAZLOADIAN.

جلد ۲۶ مورخہ ۱۱ شوال ۱۳۵۷ھ یوم کھمبہ مطابق ۲۷ دسمبر ۱۹۳۸ء نمبر ۲۷۹

خطبہ فی الفطر

کیا تمہاری عیدِ حقیقی عید ہے؟

حُدُ التَّعَالٰی کی راہ میں قربانی کرنا ہی عید ہے

از حضرت امیر المؤمنین خلیفۃ المسیح الثانی ایدہ اللہ تعالیٰ بنصرہ
فرمودہ ۲۷ نومبر ۱۹۳۸ء

نظر آتے ہیں۔ اور ان کی خوشی نے ہمارے دلوں پر بھی اثر کیا ہے۔ یا ہم اس لئے خوش ہیں کہ آج روزوں کی مصیبت ہمارا اچھٹکارا ہو گیا ہے۔ اور ہم جب چاہیں کھانا کھا سکتے ہیں۔ اور جب چاہیں پانی پی سکتے ہیں۔ یا ہم اس لئے خوش ہیں کہ پہلے تو ہم اپنے ہم مذہب بھائیوں کے ڈرنے کا ہر میں کھانا نہیں کھا سکتے تھے۔ اور گوروزہ دار نہ تھے۔ مگر پھر بھی ہمیں چھپ چھپ کر اپنی خواہشات پوری کرنی پڑتی تھیں ان سب وجوہ میں سے کوئی

تشرہ و تعوذ اور سورہ فاتحہ کی تلاوت کے بعد فرمایا۔ آج ہم لوگ اس جگہ عید کی خاطر جمع ہوئے ہیں۔ اور عید خوشی کا نام ہے لیکن سوال یہ ہے کہ ہماری آج کی خوشی کس سبب سے آیا اسلئے کہ آج کئی لوگوں کے گھر سیویاں پکی ہیں یا کئی لوگوں نے نئے کپڑے پہنے ہیں یا اسلئے کہ آج چھٹی ہے۔ اور ہم لوگ اپنے کاموں سے فارغ ہو گئے ہیں۔ اور دونوں کی ملاقات کا موقعہ ہمیں ملا ہے۔ یا ہم اس لئے خوش ہیں کہ ہمارے اردگرد کے لوگ خوش

263

میں اور ۱۰ محراب کی یاد دہانی کے لئے لکھا جاتا ہے کہ حضرت ابراہیمؑ نے اپنے والد تمسک نے رضاع کی وجہ سے نبی بنا کر رکھے ہیں اور جو اس کا رکھنے کا ارشاد فرمایا ہے تو اس میں سے تیرا روزہ ذکر کو ہوگا

وجہ ہے جس کے سبب سے ہم خوش ہو سکتے ہیں یا جو وجہ خوشی کا معقول سبب کہلا سکتی ہے۔ ان وجہوں کے علاوہ ایک اور وجہ بھی ہو سکتی ہے جس کے سبب سے ہم آج خوش ہیں۔ اور وہ وجہ یہ ہے کہ ہمیں اللہ تعالیٰ نے اپنے حکم کے ماننے کی توفیق بخشی اور گزشتہ مہینہ میں باوجود اس کے کہ ہمارے گھروں میں کھانے کے سامان موجود تھے۔ ہمیں اپنی خاطر فاقہ کرنے کی توفیق دی۔ جہاں تک میں سمجھتا ہوں ہر مومن یہ جو آخری وجہ میں نے بیان کی ہے اسی کو عید کی خوشی کا سبب سمجھتا ہے اور حقیقتاً ایک مومن کے لئے اس سے زیادہ خوشی کا سبب کوئی نہیں ہو سکتا۔ کہ اُسے اللہ تعالیٰ کی راہ میں خوشی کے ساتھ تکلیف اٹھانے کا موقع ملا ہو۔ اور یہ موقع جس مومن کو نصیب ہو جاتا ہے۔ وہ اسی دن سے اپنے لئے عید کا منتظر ہو جاتا ہے۔ اور جان لیتا ہے کہ اگر میں کمزور بندہ ہوتے ہوئے اللہ تعالیٰ سے وفاداری کا معاملہ کر رہا ہوں تو اللہ تعالیٰ جس کے خزانے وسیع ہیں۔ اور جو تمام صفاتِ حسنہ سے متصف ہے۔ وہ کبھی بھی مجھ سے غداری نہیں کرے گا بلکہ میری وفاداری سے بڑھکے وفاداری کا معاملہ کرے گا۔ اور میری محبت سے بڑھکر محبت کا اظہار کرے گا۔ اور واقعہ میں ایسا ہی ہوتا ہے۔ کبھی کسی بندے نے خدا کی راہ میں اخلاص اور تقویٰ کے ساتھ کوئی قربانی نہیں کی۔ کہ اس سے ہزاروں گئے بڑھ کر اس کے رب نے اس کے ساتھ حسن سلوک نہیں کیا۔ خدا تعالیٰ کی غیرت کا نمونہ تم اس میں دیکھ سکتے ہو کہ ابراہیم علیہ السلام کے وفات پا جانے کے قریباً تین ہزار

سال بعد جبکہ دنیا کا اکثر حصہ انکے نام کو بھی مہجول گیا تھا اور خود ان کی اپنی اولادیں ان کے کام کو فراموش کر چکی تھیں۔ جب ابرہہ والے یمن نے اس مقام کو گرانے کا ارادہ کیا جس مقام کو کہ ابراہیم علیہ السلام نے تعمیر کیا تھا۔ تو خدا تعالیٰ کی غیرت اس طرح بھڑکی۔ کہ ابرہہ کے لشکر میں شدید طور پر چھپک کی و بار پھیل گئی۔ اور چند ہی دن میں اس کا لشکر تباہ و برباد ہو گیا۔ اور جو بچے وہ ناکام و نامراد ہو کر اپنے گھروں کو لوٹ گئے۔ جب ابرہہ کے لشکر نے مکہ پر چڑھائی کی۔ تو خود حضرت ابراہیم علیہ السلام کی اولاد ابرہہ کے لشکر سے ڈر کر اس امانت کو چھوڑ کر بھاگ گئی جو ابراہیم نے ان کے سپرد کی تھی۔ اور انہوں نے یہ فیصلہ کر لیا۔ کہ جب تک ابرہہ کا لشکر واپس نہیں جائے گا۔ وہ مکہ کے گرد کی پہاڑیوں میں چھپے بیٹھے رہینگے اور مکہ میں داخل نہیں ہوں گے۔ تاکہ ابرہہ کا لشکر انہیں نقصان نہ پہنچائے۔ مگر جب ابراہیم کی اولاد اپنے دادا کی امانت کو چھوڑ کر مکہ سے بھاگ رہی تھی۔ زمین د آسمان کا مالک خدائے قہار عرشِ عظیم پر سے سات آسمانوں کو طے کرتا ہوا زمین پر اتر رہا تھا۔ تاکہ وہ اس نشان کی حفاظت کرے جو ابراہیم علیہ السلام نے قریباً تین ہزار سال پہلے دنیا میں قائم کیا تھا۔ اور وہ نہیں ہٹا جب تک اس نے اس نشان کی حفاظت کے سامان نہیں کر لئے۔ اور اس دشمن کو تباہ و برباد نہیں کر دیا جو ابراہیم کی نشان کو مٹانے کے لئے آیا تھا۔ اللہ تعالیٰ قرآن کریم میں ہمیں اپنی اسی قسم کی غیرت کی طرف توجہ دلاتا ہے۔

اور اس وقت دعا۔ حضرت میر تقی میر صاحب باخلافہ نے فرمایا ہے کہ ان کی محبت کہنے پر دل سے دعا فرمائی جائے۔

جب وہ فرمانا ہے کہ اِتَّخِذُوا مِنِّي اٰبْرٰهِيْمًا مَّصْلٰحًا لِّكُلِّ نَفْسٍ مِّنْ اِنْسَانٍ نَّوَابِغِمْ اِسِي طَرِحِ اَخْلَاصِ كَالْتَعْلُقِ مِيْرَةِ سَاثِقِ پيدا کرو۔ جس طرح ابراہیم نے میرے ساتھ تعلق پیدا کیا تھا۔ تو پھر دیکھو کہ کیا میں اسی طرح تمہارے ساتھ معاملہ نہیں کرتا۔ جس طرح میں نے ابراہیم کے ساتھ معاملہ کیا ہے۔ کئی ہوں گے جو اللہ تعالیٰ کے ابراہیم کے ساتھ معاملہ کو دیکھ کر رشک کرنے ہوں گے۔ کہ کاش خدا ہمارے ساتھ بھی ایسا ہی معاملہ کرتا۔ لیکن وہ کبھی یہ خیال نہیں کرنے کہ ہم نے بھی تو خدا سے وہ معاملہ نہیں کیا۔ جو ابراہیم نے اپنے رب سے کیا تھا۔ ابراہیم تو ہر مصیبت کے بعد اپنے اوپر خدا تعالیٰ کا ایک احسان خیال کرتا تھا۔ اور تکالیف اور مصائب کے بعد سببائے اللہ تعالیٰ سے شکوہ کرنے کے اس کا مشن بنتا تھا۔ اور یہی رنگ ہے۔ جسے پیدا کیا جائے۔ تو انسان کے ساتھ خدا کا بھی وہی معاملہ ہوتا ہے۔ جو پہلے زمانہ میں ابراہیم سے ہوا۔ اور آج بھی ابراہیم سے ہو رہا ہے۔ اور آئندہ بھی ابراہیم سے ہوتا رہے گا۔ ابراہیم مر گیا۔ اس کی خدمتیں ختم ہو گئیں۔ اس کی وفاداریوں کا زمانہ جاتا رہا۔ اس کی تکلیفیں بھی کٹ گئیں۔ اس کی قربانیاں بھی جاتی رہیں وہ اب اگلے جہان کی لذتوں اور نعماء سے مسرور ہو رہا ہے۔ مگر اس کا خدا زندہ ہے۔ باوجود اس کے کہ ابراہیم کی قربانیاں ختم ہو چکیں۔ خدا کے انعام ختم ہونے میں نہیں آتے۔ کیونکہ ابراہیم نے وہ کچھ کیا۔ جو اس کی شان کے مطابق تھا۔ اور اس کے خدا نے وہ کیا۔ جو اس کی شان کے مطابق تھا۔ ابراہیم جو ایک فانی وجود تھا۔ اس نے اپنی محدود زندگی کو خدا کے لئے خرچ کر دیا۔ اور خدا تعالیٰ جو

غیر فانی ہے۔ اس نے اپنی ابدی ہستی کو ابراہیم کے اعزاز کے لئے مقرر فرما دیا۔ اور جو شخص ابراہیم کے نقش پر چلے گا۔ خدا تعالیٰ اس سے بھی یہی معاملہ کرے گا۔ اور اسے کبھی نہیں چھوڑے گا خواہ اس کے اپنے عزیز اور دوست بھی اسے چھوڑ دیں۔ اور اس وقت بھی اسے نہیں چھوڑے گا جب وہ وفات پا جائے گا۔ بلکہ اس وقت بھی نہیں چھوڑے گا۔ جب اس کی اپنی اولاد اس کے نام کو بھی بھول جائے گی۔ کیونکہ بندوں کا حافظہ کمزور ہے۔ مگر ہمارا خدا علیہ وخبیر لا ہے۔ کوئی چیز اس کے حافظہ سے نہیں اترتی۔ اور کوئی چیز اس کے علم سے باہر نہیں نکلتی۔

264

پس اے عزیزو! تم اپنے اپنے نفسوں میں غور کر کے دیکھو۔ کہ تم آج کیوں خوش ہو اور پھر جو جواب تمہارے نفس دین۔ تم ان کے اوپر غور کرو۔ کہ کیا تمہاری عید حقیقی عید ہے۔ اگر تمہارے نفس تمہیں یہ جواب دین۔ کہ ہم عید اس لئے منا رہے ہیں۔ کہ آج چھٹی کا دن ہے۔ تمام بار دوست اکٹھے ہوں گے۔ سہیلیاں اور بھینجولیاں جمع ہوں گی۔ مرد اور عورتیں اپنے اپنے حلقوں میں ادھر ادھر کی باتیں کر کے دل خوش کریں گے۔ تو پھر تم خود سوچ لو۔ کہ تمہاری اس عید کے بدلہ میں تمہیں خدا کی طرف سے کیا بلنا چاہیے تمہاری اس عید میں خدا کا کیا حصہ ہے؟ جتنا حصہ تمہاری عید میں خدا کا ہوگا۔ اتنا ہی بدلہ تمہیں خدا کی طرف سے مل جائے گا۔ مگر جس عید کا میں نے ذکر کیا ہے اس کا بدلہ تو اسی کے اندر شامل ہے۔ دوست جمع ہوتے ہیں

سہیلیاں جمع ہوتی ہیں۔ ادھر ادھر کی باتیں کر لیتے ہیں۔ کچھ دقت خوشی میں گزار لیتے ہیں۔ اور اس طرح عید کی قربانی اور عید کی قربانی کا بدلہ دونوں ہی وہیں ختم ہو جاتے ہیں۔ اور کوئی حصہ باقی نہیں رہتا۔ جو جزا کے قابل ہو۔ پس یہ عید اسی دن ختم ہو جاتی ہے۔ اور اس کے انعامات دوسرے دن کے لئے چھوڑے نہیں جاتے۔ پھر اگر تمہارا نفس تمہیں یہ جواب دے۔ کہ میں تو اس لئے عید منارہا ہوں۔ کہ سب لوگ باقی بھی عید منارہے ہیں۔ اور جدھر میری قوم جا رہی ہے۔ ادھر ہی میں چل رہا ہوں۔ تو تم سمجھ لو کہ تمہارا بدلہ بھی آج ہی ختم ہو گیا۔ کیونکہ تم اپنی قوم کے ساتھ یہاں جمع ہو گئے۔ اور تم نے اپنا مقصود پایا۔ جس چیز کے لئے تمہاری قربانی تھی وہ تم کو مل گئی۔ اور اب کسی مزید جزا کی امید رکھنا عبث اور فضول ہے۔ اور اگر تمہارا نفس تم کو یہ جواب دے۔ کہ میں تو آج اس لئے خوش ہوں کہ پہلے چوری چھپے کھانا پڑتا تھا۔ اور آج علی الاعلان بیٹھ کر کھانے کھاؤں گا۔ اور کوئی مجھے ٹوک نہ سکے گا تو تم سمجھ لو کہ تم تو اقراری مجرم ہو۔ تم کسی چیز کے نیک کے امیدوار نہیں ہو سکتے۔ بلکہ تم تو خدا کی گرفت اور سزا کے مستحق ہو۔ کیونکہ تم نے اس کے احکام کی ہتک کی۔ اور اس کے ارشادات کو حقیر جانا۔ تمہارے روزے بھی تمہارے لئے لعنت تھے۔ اور تمہاری عید بھی تمہارے لئے لعنت ہے۔ نہ روزوں نے تمہیں خدا کے قریب کیا۔ اور نہ عید نے تمہیں خدا کے قریب کیا۔ اور اگر تمہارا نفس تمہیں یہ جواب دے۔ کہ میں تو اس لئے خوش ہوں۔ کہ مجھے روزوں کے ایام سے چھٹکارا نصیب ہوا۔ اور وہ تکلیف جو میں روزے

کی وجہ سے روزانہ اٹھایا کرتا تھا آج مجھے اس سے نجات حاصل ہوئی۔ تو وہ بھی سمجھ لے۔ کہ جس طرح اس نے خدا کے حکم کو چٹی سمجھا ہے۔ خدا بھی اس کے بدلہ کو چٹی ہی سمجھے گا۔ وہ اسے بدلہ تو کچھ دے دیگا مگر جس طرح چٹی کا کام دہرایا نہیں جاتا۔ اسی طرح خدا کا بدلہ بھی دہرایا نہیں جائیگا۔ وہ ایک ہی دفعہ مل کر ختم ہو جائے گا۔ اور بار بار آسمان سے نازل نہیں ہوگا۔ لیکن اگر تمہارا نفس تمہیں یہ جواب دے کہ میں تو آج اس لئے خوش ہوں۔ کہ میں خدا کی امتحان میں پورا اترنا۔ اور اللہ تعالیٰ کی طرف سے آنے والے حکم کو باوجود اس کے کہ اس میں میرے لئے تکلیفیں تھیں میں نے خوشی سے پورا کیا۔ اور ایک دن بھی میرے دل میں ملال پیدا نہیں ہوا اور میں اسے اپنے لئے رحمت سمجھتا رہا۔ اور میں نے اسے سزا یا جرمانہ نہیں سمجھا۔ میں نے اس حکم کو قبول کیا اس نیت سے کہ میں ارادہ کے ساتھ کہ اگر یہ حکم مجھے بار بار ملے گا تو میں بار بار اس کی تعمیل کروں گا۔ اور مونہہ نہیں موڑوونگا جب تک کہ میری جان میں جان ہے۔ اور میرے دماغ میں ہوش و حواس ہیں۔ اور میرے دل میں حرکت ہے تو وہ سمجھ لے۔ کہ اس کا خدا اس سے گرا ہوا نہیں ہے بلکہ اس سے بہت زیادہ بلند شان رکھتا ہے۔ جس طرح اس نے کہا کہ میں خوشی سے خدا کے امتحان کو قبول کروں گا۔ خدا بھی عرش سے کہے گا۔ کہ میں خوشی سے اس بندے کو قبول کروں گا اور جس طرح اس نے کہا کہ جب تک میں زندہ ہوں میں بار بار ایسے حکموں کو قبول کرنے کے لئے تیار ہوں۔ اس کا خدا بھی کہے گا کہ جب تک میں ہوں میں بار بار اس پر انعام کرنے کیلئے تیار ہوں بندے کا عہد تو تیس چالیس سال کے اندر ختم ہو جائے گا۔

کیونکہ موت آکر اُس کو اس عہد سے آزاد کر دے گی۔ مگر خدا کا عہد کبھی ختم نہیں ہوگا۔ کیونکہ خدا کے لئے کوئی موت نہیں۔ اور اُس کے انعامات کبھی ختم نہیں ہوں گے۔ کیونکہ اُس کے خزانوں کی کوئی حد بندی نہیں ہے۔

پس یاد رکھو۔ کہ تمہاری عید تہجی عید کہلا سکتی ہے۔ جبکہ وہ آخری قسم کی عید ہو۔ اور اگر وہ آخری قسم کی عید نہیں ہے۔ تو یا تو وہ ایک فضول اور عبث چیز ہے۔ جس کی قیمت چند فضول ضائع کئے ہوئے گھنٹوں سے زیادہ نہیں۔ اور یا پھر وہ ایک لعنت ہے۔ جسے قبول کرنے کی بجائے رد کر دینا زیادہ مناسب ہے۔ لیکن اگر وہ عید اس قسم کی ہے۔ جو میں نے مومنوں کی شان کے مطابق بیان کی ہے۔ تو وہ عید ایک قیمتی چیز ہے۔ اُس کے لئے جتنی بھی قربانی کی جائے۔ کم ہے۔ اور جتنی بھی فدائیت اُس کے لئے دکھائی جائے۔ وہ بے حقیقت ہے۔

پس اے دوستو! اس عید کی تلاش کرو۔ کہ عید یہ نہیں۔ جو ہم یہاں جمع ہوئے۔ اور عید یہ بھی نہیں۔ جو ہم نے دو رکعت نماز پڑھی ہے۔ اور عید یہ بھی نہیں۔ جو ہم نے یہاں بیٹھ کر خطبہ پڑھا یا سنا ہے۔ عید تو ہمارے دل کی وہ آواز ہے۔ جو آج خدا کی طرف جا رہی ہے اور عید تو وہ جواب ہے۔ جو خدا کی طرف سے ہماری طرف آرہا ہے۔ اگر وہ آواز مومنانہ آواز تھی۔ اور اگر وہ جواب مرتباً نہ جواب ہے۔ تو ہمارا خطبہ خطبہ ہے۔ اور ہماری نماز نماز ہے۔ اور ہماری خوشی خوشی ہے۔ اور اگر یہ بات نہیں۔ تو نہ ہمارا خطبہ خطبہ ہے۔ نہ ہماری عید عید ہے۔ اور نہ ہماری خوشی خوشی ہے۔ اس صورت میں تو بہتر ہوتا۔ کہ ہم بجائے اس جگہ پر جمع ہونے کے جنگلوں میں نکل جاتے۔ اور تنہائی کے مقاموں میں اپنے سر زمین پر رکھ کر خدا کے حضور میں گریہ و زاری کرتے۔

کہ اے خدا ہمارے دل مر گئے۔ اور ہمارے ایمان جاتے رہے۔ کیونکہ ہم نے نہ تیرے رمضان کو سمجھا۔ اور نہ تیری عید کی قدر کی۔ ہم پر رحم کر۔ اور ہمیں سچا رمضان دکھلا۔ اور ہمیں سچی عید سے مسرور کر۔ شاکہ کہ اس طرح ہمارے گناہوں کا کفارہ ہوتا۔ اور شاہد کہ آئندہ رمضان ہمارے لئے حقیقی رمضان ثابت ہوتا۔ اور آئندہ عید ہمارے لئے حقیقی عید ثابت ہوتی۔ اور اگر تمہارا نفس تمہیں وہی جواب دیتا ہے۔ جو میں نے کہا ہے کہ اسے دینا چاہیے۔ تو اے عزیزو! پھر بھی تمہارے لئے مطمئن ہونے کا موقعہ نہیں۔ کیونکہ بعض دفعہ انسان کا نفس اُسے دھوکا بھی دیا کرتا ہے۔ پھر بھی تم کو شک کرنی چاہیے کہ کیا اُس کا جواب صحیح ہے۔ یا نہیں؟

اور یہ امتحان تم اس طرح کر سکتے ہو۔ کہ جب جب بھی اور جس جس رنگ میں بھی خدا کے لئے قربانی کی آواز تمہارے کان میں پہنچتی ہے۔ تو تمہارا نفس خوشی سے اس کو قبول کیا کرتا ہے۔ یا نہیں؟ یا اُسے ہمیشہ چٹی سمجھتا ہے یا بعض موقعوں پر اُسے چٹی سمجھتا ہے۔ اگر وہ خدا کی راہ میں قربانی کو ادا تو کرتا ہے۔ لیکن اسے چٹی سمجھتا ہے۔ تو جان لو۔ کہ تمہارے ایمان میں بہت بڑا نقص ہے۔ لیکن اگر تم اپنی زندگی کا مطالعہ کر کے یہ معلوم کرو۔ کہ خدا تعالیٰ کی راہ میں بعض قربانیاں تم پر شاق گزرتی ہیں۔ اور چٹی معلوم ہوتی ہیں۔ تو تمہیں ڈر جانا چاہیے۔ کہ شاید جو قربانیاں تم کرتے ہو۔ ان کی وجہ بھی اخلاص نہیں۔ بلکہ اُس کے بواعث بعض ایسے نفسیاتی محرکات ہیں۔ جو تمہاری نظروں سے پوشیدہ ہیں اور خدا کی محبت ان کا موجب نہیں۔ پس باوجود اس کے کہ تمہارا نفس بعض دفعہ کسی کی طرف راغب ہے تمہیں اپنے لئے خطر محسوس کرنا چاہیے۔ اور اصلاح کی مزید کوشش کرنی چاہیے۔

۲۶۵

پیش ہو رہی ہوں کہ اے خدا ہمیں عید دکھا اور دوسری
طرف خدا کے عرش کا پایہ پکڑ کر آخری زمانہ کا نبی اور
خاتم الخلفاء اور محمد رسول اللہ صلی اللہ علیہ وآلہ وسلم
کا بروز اور نائب کھڑا ہوا التجا کر رہا ہو کہ

اے خدا ہرگز مکن شاد آں دل تار یک را
اے خدا اس تار یک دل کو ہرگز خوشی نہ دیجیو۔ تو خدا
تمہاری دعا کو سن لے اور اپنے مامور اور مرسل کی دعا کو
روک کر دے۔ یقیناً تمہاری ہی دعا روکی جائے گی۔ اور یقیناً
اسی کی دعا قبول کی جائے گی۔ تم اپنے لئے عید لے کر نہیں
لو ٹو گے۔ بلکہ وہی تمہارے لئے ماتم لے کر لوٹے گا۔ کیونکہ
جس نے محمد رسول اللہ صلی اللہ علیہ وآلہ وسلم کے لئے عید
نہ چاہی وہ ہرگز عید کا مستحق نہیں۔ وہ ہرگز عید
کا مستحق نہیں اور وہ ہرگز عید کا مستحق نہیں۔ تمہارے
ناک رگڑے جائیں۔ تمہاری آنکھیں روتے روتے اندھی
ہو جائیں۔ مگر جب تک کہ دین کے لئے سچی قربانی
کر کے تم محمد رسول اللہ صلی اللہ علیہ وآلہ وسلم کے لئے عید
نہیں لاؤ گے تمہیں کبھی عید نصیب نہیں ہوگی۔ اور
کبھی نصیب نہیں ہوگی۔ لیکن اگر تم محمد صلی اللہ علیہ
وآلہ وسلم کے لئے عید لاؤ۔ تو تم ایک عید لاؤ گے
تو خدا تمہارے لئے سو عیدیں لائے گا۔ اور تمہارے
گھروں کو برکتوں سے بھر دے گا۔ کیونکہ ہمارا خدا
غیور خدا ہے۔ وہ کبھی برداشت نہیں کر سکتا۔ کہ
اس کا رسول تمہارے احسان کے نیچے رہے۔ وہ کبھی
برداشت نہیں کر سکتا۔ کہ اس کا دین تمہارے احسان کے
نیچے رہے۔ وہ کبھی برداشت نہیں کر سکتا۔ کہ اس کا مسیح
تمہارے احسان کے نیچے رہے۔ بلکہ وہ یہ بھی برداشت
نہیں کر سکتا۔ کہ اس کا خلیفہ تمہارے احسان کے نیچے
رہے۔

پھر آخر میں میں کہتا ہوں کہ جبکہ خدا کی راہ میں قربانی
حقیقی عید ہے۔ اور اس کے سوا کوئی عید نہیں۔ تو وہ شخص
جو تمہیں قربانی کی طرف بلاتا ہے۔ ہلاکت کی طرف نہیں بلکہ عید
کی طرف بلاتا ہے۔ وہ تمہارا دشمن نہیں بلکہ تمہارا خیر خواہ
ہے۔ اور جب بھی اس کی آواز کو سنکر تمہارے دلوں میں
انتباہ پیدا ہوتا ہے۔ اور تم کہتے ہو کہ اس شخص کے
ہاتھوں ہماری جان کس طرح مصیبت میں پڑ گئی ہے۔ تو اس
وقت تم اپنی خیر خواہی نہیں کر رہے ہوتے بلکہ تم اپنے
ساتھ اور اپنے خیر خواہ کے ساتھ دشمنی کر رہے ہوتے ہو۔
کیونکہ وہ تمہیں عید کی طرف بلاتا ہے۔ اور تم ماتم کی
طرف جانا چاہتے ہو۔ میں نے جو ماتم کا لفظ بولا ہے۔ یہ
یونہی نہیں بولا۔ خود حضرت سیدنا محمد صلی اللہ علیہ وآلہ وسلم
ایسے اشخاص کی نسبت فرماتے ہیں کہ

اے خدا ہرگز مکن شاد آں دل تار یک را

آنکہ اور فکر دین احمد مختار نیت

یعنی اے خدا جس شخص کو محمد رسول اللہ صلی اللہ علیہ
وآلہ وسلم کے دین کے لئے قربانیاں کرنے کی تڑپ نہیں
ہے۔ تو کبھی بھی اس کے دل کو خوشی مت دکھائیو۔ اور
اُسے سو گوارا ہی رکھیو۔ پس جب میں نے تمہیں کہا کہ وہ
جو تمہیں خدا کی راہ میں قربانیوں کے لئے بلاتا ہے۔ وہ
تمہیں عید کے لئے بلاتا ہے۔ اور تمہارا نفس یا تمہارا دست
جو تمہیں کہتا ہے کہ دیکھنا اس وادی میں قدم نہ رکھنا کہ
یہاں تو قدم قدم پر ہلاکت ہی ہلاکت ہے۔ آنکھوں دیکھتے
ہوئے کیوں اپنے آپ کو تباہی میں ڈالتے ہو۔ وہ تمہارا
نفس اور وہ تمہارا دست تمہارے حقیقی دشمن ہیں۔ اور وہ
چاہتے ہیں۔ کہ تمہارے گھروں میں ماتموں کی صف بچھ جائے
اور عید کبھی تمہارے نزدیک بھی نہ آئے۔ کیونکہ تم خیال بھی
نہیں کر سکتے۔ کہ خدا کے حضور میں ایک طرف تو تمہاری التجا میں

پس جو کچھ قربانی تم اُس کی آواز کے جواب میں کرو گے
اُس سے بہت بڑھ کر تم اور تمہاری اولاد میں بدلہ پائیں گی
اب اگر تمہارے دلوں میں ایمان ہے۔ تو اس بات کو سوچو
کہ کیا یہ ممکن ہے کہ محمد رسول اللہ صلی اللہ علیہ وآلہ وسلم
خدا کے خاتم النبیین ہوں۔ اور مسیح موعود خدا کی طرف سے
خاتم الخلفاء ہوں۔ اور اسلام اور احمدیت سچی ہو۔ اور وہ بات
غلط ہو جو میں نے اس وقت کہی ہے۔ اگر یہ ممکن ہے تو
بیشک سمجھو کہ جو کچھ میں کہتا ہوں غلط کہتا ہوں۔ اور اگر یہ
ممکن ہی نہیں تو کیا تم میں سے وہ لوگ پاگل نہیں۔ جو
کہتے ہیں کہ یہ شخص ہم کو ہلاکت کی طرف لے جا رہا ہے۔ اور
ہم سے ایسی قربانیاں چاہتا ہے۔ جن کی ہم میں برداشت اور
طاقت نہیں۔ میں تو تم سے کچھ بھی نہیں چاہتا۔ میں تو تم سے
صرف محمد رسول اللہ صلی اللہ علیہ وآلہ وسلم کے لئے عید مانگتا
ہوں۔ تم میں سے کئی عید کے دن مجھے تحفہ دیتے ہیں۔ مگر
مجھے ان تحفوں سے کیا فائدہ۔ اور مجھے ان تحفوں سے کیا
غرض۔ میری عیدی تو وہی ہے۔ جو محمد رسول اللہ صلی اللہ علیہ
وآلہ وسلم کو ملتی ہے۔ اسی عیدی میں میری عیدی شامل ہے
اگر محمد رسول اللہ صلی اللہ علیہ وآلہ وسلم کا دل خوش ہوتا ہے
تو ہمارا دل بھی خوش ہوتا ہے۔ اور اگر ان کا دل خوش
نہیں ہوتا تو نہ ہمیں جمع ہونے میں کوئی خوشی ہے۔ اور نہ
ہمیں جدا ہونے میں کوئی رنج ہے۔ ہمارا ایمان کم سے
کم اس عورت کے ایمان کے مطابق تو ہونا چاہئے جس
نے اُحد کے جنگ کے وقت میں جب یہ خبر سنی کہ محمد رسول اللہ
صلی اللہ علیہ وآلہ وسلم شہید ہو گئے ہیں۔ تو وہ گھبرا کر مدینہ
سے باہر آگئی اور جب ایک سوار نے جو اُحد کی طرف سے
واپس آ رہا تھا۔ آگے بڑھ کر اس عورت کو کہا۔ اے
بہن تیرا خاوند مارا گیا ہے۔ تو اس نے کہا مجھے یہ بتاؤ
محمد رسول اللہ صلی اللہ علیہ وآلہ وسلم کا کیا حال ہے۔

چونکہ اس کو معلوم تھا۔ کہ آپ خیریت سے ہیں۔ اس لئے
وہ اُس عورت کے قلب کی کیفیت کو نہ سمجھ سکا۔ اور اُس
نے بجائے اُس کے سوال کا جواب دینے کے اسے یہ کہا
کہ اے بہن مجھے افسوس ہے۔ کہ تیرا باپ بھی مارا گیا ہے۔
اس عورت نے پھر آگے سے یہی جواب دیا کہ مجھے یہ بتاؤ
محمد رسول اللہ صلی اللہ علیہ وآلہ وسلم کا کیا حال ہے۔
تب بھی اس شخص نے اس حقیقت کو نہ سمجھا اور کہا
اے بہن مجھے افسوس ہے۔ کہ تیرے دونوں بھائی
بھی مارے گئے ہیں۔ تب اس عورت نے گھنجھلا کر کہا
اے شخص تجھے کیا ہو گیا ہے۔ میں تجھ سے محمد رسول اللہ
صلی اللہ علیہ وآلہ وسلم کی خبر پوچھتی ہوں۔ اور تو
میرے رشتہ داروں کی خبریں مجھے بتا رہا ہے
اس نے کہا بہن وہ تو اچھی طرح ہیں۔ تب اس
عورت نے کہا۔ اگر محمد رسول اللہ صلی اللہ علیہ وآلہ وسلم
خیریت سے ہیں۔ تو مجھے نہیں پروا کہ کون مارا گیا
اور کون نہیں مارا گیا کیسی وہ ایمان ہے۔ جو سچی
خوشی دکھاتا ہے۔ اور یہی وہ ایمان ہے جو سچی عید
دکھاتا ہے۔ غور تو کرو کہ اس عورت کا باپ
مارا گیا۔ اس کے بھائی مارے گئے۔ اس کا خاوند
مارا گیا۔ مگر اُس کے دل میں ماتم کی صف نہیں
بکھی۔ بلکہ اس کے دل میں عید منائی جا رہی
تھی۔ اور اس کا دل پکار پکار کر کہہ رہا تھا۔
میرا محمد خیریت سے ہے۔ میرا محمد خیریت سے
ہے۔ یہ وہ ایمان ہے۔ جو سچی عیدیں لاتا ہے۔
یہ وہ ایمان ہے جس کے بعد خدا تعالیٰ
اس بات کا ضامن ہو جاتا ہے۔ کہ اُس شخص کے
لئے عید ہی عید آئے۔ اور اس کے رنج بھی خوشیاں
بنائیں۔ اور اس کی خوشیاں بھی خوشیاں بن جائیں۔

بہت ضعیف ہے مشک لائیں حضرت مسیح موعود علیہ الصلوٰۃ والسلام ٹرنک کی طرف گئے تاکہ اس میں سے مشک نکالیں تو حضرت خلیفہ اول رضی اللہ عنہ نے پھر گھبرا کر کہا حضور جلدی کریں بہت زیادہ ضعیف ہے۔ اس کے بعد میں نے دیکھا کہ حضرت خلیفہ اول رضی اللہ عنہ نے ہاتھ پینچے کے پاس سے ہٹا کر کہنی کے اوپر رکھا اور ڈاکٹر خلیفہ رشید الدین صاحب کو دیکھ کر کہا کہ اب نبض صرف یہاں محسوس ہوتی ہے۔ پھر آپ نے گھبرا کر کہا حضور جلدی کریں اور میں نے دیکھا کہ حضرت خلیفہ اول رضی اللہ عنہ کی وجہ سے یہ مشکل کھڑے تھے۔ اور ان کا جسم کانپ رہا تھا آخر ضعیف کی وجہ سے آپ زمین پر بیٹھ گئے اور پھر انہوں نے کہا حضور جلدی کریں۔ حضرت مسیح موعود علیہ الصلوٰۃ والسلام نے ٹرنک بند کر دیا اور فرمایا مولوی صاحب شاید اس کی نزع کا وقت ہے۔ پھر واپس آئے۔ نبض پر ہاتھ رکھا اور فرمایا یہ تو فوت ہو گیا ہے۔ پھر اسی وقت آپ نے کاغذ منگوایا اور دوستوں کو باہر خط لکھنے شروع کر دیئے کہ مبارک احمد کی بیماری کی وجہ سے بہت سے دوستوں کو تشویش تھی۔ اس لئے میں اطلاع کے طور پر لکھ رہا ہوں کہ مبارک احمد فوت ہو گیا ہے۔ وہ اللہ تعالیٰ کی ایک امانت تھی۔ اس نے وہ امانت اٹھالی اور ہمیں رنج کی کوئی وجہ نہیں۔ جب تک وہ زندہ تھا ہم نے خدمت کر کے ثواب حاصل کر لیا اور اب جو وہ وفات پا گیا تو ہمیں اس پر کوئی رنج نہیں۔ پھر آپ جب جنازہ کے لئے باہر تشریف لے گئے تو میں نہیں کہہ سکتا جنازہ سے پہلے یا بعد میں آپ دوستوں سمیت باغ میں بیٹھ گئے اور فرمایا دیکھو اللہ تعالیٰ کے بندوں کے لئے ہر موقع پر خوشی کا سامان ہی پیدا ہو جاتا ہے۔ لوگوں کے بچے مرتے ہیں اور ان کے گھروں میں ماتم پڑ جاتا ہے مگر ہمارا بچہ فوت ہوا تو معاً ہمیں وہ الہامات یاد آگئے جو اس کی وفات کے متعلق اللہ تعالیٰ کی طرف سے

اور اس کی پیدائش بھی دنیا کے لئے رحمت ہو اور اس کی موت بھی دنیا کے لئے رحمت ہو مجھے یاد ہے کہ ہمارا اچھوٹا سبائی مبارک احمد جس سے حضرت مسیح موعود علیہ الصلوٰۃ والسلام نہایت ہی محبت رکھتے تھے۔ جب بیمار ہوا یہ سترہ کی بات ہے تو حضرت خلیفہ اول رضی اللہ عنہ اور ڈاکٹر خلیفہ رشید الدین صاحب اور ڈاکٹر عبدالستار شاہ صاحب اس کا علاج کیا کرتے تھے اس سے محرقہ بخار تھا اور یہ بخار لمبا چلا کرتا ہے شاید وہ بھی چودہ پندرہ دن تک بیمار رہا۔ میں ہی اس کا تیمار دار تھا اور دوائی پلانی میرے ہی سپرد تھی۔ حضرت مسیح موعود علیہ الصلوٰۃ والسلام خود بھی اس کی تیمارداری کرتے تھے اور ان ایام میں مجھے یاد نہیں کہ جب بھی میں سویا ہوں میں نے اپنے سے پہلے حضرت مسیح موعود علیہ الصلوٰۃ والسلام کو سویا ہوا دیکھا ہو اور جب بھی میں جاگا ہوں میں نے حضرت مسیح موعود علیہ الصلوٰۃ والسلام کو اپنے سے پہلے جاگا ہوا نہ دیکھا ہو اور رات اور دن اس کی خدمت میں مصروف نہ پایا ہو آپ کی اس تیمارداری اور آپ کے اس احساس کو دیکھ کر بعض لوگوں کے دلوں میں خیال تھا کہ اس کی وفات کا حضرت مسیح موعود علیہ الصلوٰۃ والسلام کو بہت صدمہ ہوگا۔ چنانچہ مجھے یاد ہے کہ جس دن وہ فوت ہوا بظاہر اس کا بخار تو کم ہو رہا تھا مگر اس کا ضعیف بڑھتا چلا جا رہا تھا۔ صبح کی نماز پڑھ کے جب میں گھر میں داخل ہوا تو حضرت خلیفہ اول رضی اللہ عنہ اور ڈاکٹر رشید الدین صاحب مرحوم یہ تو مجھے یقیناً یاد ہیں اور شاید ان کے سوا اور بھی کوئی دوست تھے جن کا نام اس وقت میرے ذہن میں نہیں۔ میرے ساتھ ہی اندر آئے۔ مبارک احمد اس وقت آرام سے لیٹا ہوا تھا حضرت خلیفہ اول رضی اللہ عنہ نے اس کی نبض دیکھی اور میں نے دیکھا کہ ان کے چہرے کا رنگ متغیر ہو گیا ہے اور کانپتی ہوئی آواز میں انہوں نے حضرت مسیح موعود علیہ الصلوٰۃ والسلام کو آواز دی اور کہا حضور

اور مغلوب نہ کر لیں اور خدا کی محبت اور اس کا پیار اس کے دل کو بڑھاتا رہے اور طاقت دیتا رہے۔ تو عید کا دامن ہاتھ سے نہیں چھوڑتا اور ماتم کا لباس انسان کے جسم پر نہیں پہنایا جاتا۔ رنج تو صرف ایسا ہی ہوتا ہے جیسے ہاتھ کو چھو گیا اور عید اس طرح ہوتی ہے۔ جیسے کسی نے زرہ پہن لی کہ وہ جسم کی حفاظت بھی کرتی ہے اور اس سے جدا بھی نہیں ہوتی۔ پس جو اللہ تعالیٰ کی راہ میں قربانی کرے وہ سچی خوشی دیکھتا ہے اور اسی کی خوشی اصل خوشی ہے۔ اور یہ خوشی تبھی نصیب ہوتی ہے۔ جب محمد رسول اللہ صلی اللہ علیہ وآلہ وسلم کے توسط سے وہ خوشی ہمیں ملے۔ کیونکہ کوئی سمجھے یا نہ سمجھے محمد رسول اللہ صلی اللہ علیہ وآلہ وسلم خاتم الانبیاء ہی نہیں بلکہ وہ خاتم الانسان بھی ہیں۔ اور درحقیقت اب ان کے بعد انسان بھی ظلی انسان ہیں۔ پس اگر کوئی انسان خوشی حاصل کرنا چاہتا ہے۔ تو پہلے محمد رسول اللہ صلی اللہ علیہ وآلہ وسلم کے دل میں خوشی ڈالے۔ پھر وہاں سے وہ خوشی اس کی طرف آئے گی۔ اگر وہ براہ راست اس کو لینا چاہے گا تو وہ اس کے گلے میں اٹک جائے گی۔ اور نہ نکلی جائیگی اور نہ تھوکی جائے گی۔ اور آخر اس کی موت کا باعث ہوگی اور وہ عید کا دن نہیں بلکہ موت کا دن دیکھے گا۔ لیکن اگر وہ محمد رسول اللہ صلی اللہ علیہ وآلہ وسلم کے دل میں خوشی ڈالے گا۔ تو وہ خوشی اسی طرح بڑھ کر جس طرح ایک اچھا دانہ اچھی زمین میں ایک اچھے موسم میں ایک اچھی طرح تیار کی ہوئی کھیتی میں ڈالا جا کر اور باوقت پانی پا کر اور اچھے موسم میں سے گزرتے ہوئے بڑھتا اور پھلتا اور پھولتا ہے اور کئی گنے زیادہ ہو جاتا ہے۔ اسی طرح اس کی وہ تھوڑی سی خوشی جو محمد رسول اللہ صلی اللہ علیہ وآلہ وسلم کے دل میں ڈالے گا بڑھے گی اور نشوونما پائے گی۔

سالوں پہلے نازل ہو چکے تھے۔ بلکہ بعض اُس کی پیدائش سے بھی پہلے نازل ہو چکے تھے۔ اور ہمارا دل خوشی سے بھر گیا کہ دنیوی دوست تو مصیبت آنے کے بعد ہمدردی کا اظہار کرتے ہیں۔ مگر ہمارے خدا نے اس سچے کی پیدائش سے بھی پہلے ہم سے ماتم پرسی کر چھوڑی تھی۔ اور ہم سے ہمدردی کا اظہار کر دیا تھا۔ پس یہ رنج کا موقع نہیں ہمارے لئے خوشی کا موقع ہے۔ اس لئے بھی کہ ہمارا خدا ہم سے خوش ہے۔ اور اس لئے بھی کہ خدا کی باتیں پوری ہوئیں اور جب خدا کی باتیں پوری ہوں تو مومن غمگین کب ہو سکتا ہے۔ اب یہ دیکھو کسی عمدہ مثال اس امر کی ہے کہ جو سچا مومن ہو۔ اُس کے لئے رنج کی گھڑیاں بھی خوشی کی گھڑیاں ہوتی ہیں۔ اب دیکھ لو جو معاملہ میرے ہی ساتھ ہے۔ کہ کوئی فتنہ جماعت میں ایسا نہیں آیا جس سے پہلے اللہ تعالیٰ نے مجھے خبر نہ دی ہو۔ اور وہ چھپ نہ گئی ہو۔ بلکہ تفصیلات تک بعض دفعہ اُس نے بتا دی ہیں۔ ان مصائب کو دیکھ کر گو بشریت کے طور پر ایک قدرے قلیل رنج پیدا ہو۔ مگر وہ اُس خوشی کے مقابلہ میں کچھ بھی تو حقیقت نہیں رکھتا۔ جو اس بات کو دیکھ کر ہوتی ہے کہ اللہ تعالیٰ نے ہمیں پہلے ہی اس سے خبردار کر دیا تھا۔ ہمیں اگر اس کا افسوس ہو سکتا ہے تو اتنا ہی ہو سکتا ہے کہ شاید اس شرارت کی وجہ سے سلسلہ کو کوئی نقصان نہ پہنچے۔ لیکن خدا نے جب پہلے ہی اس فتنہ کی خبر دے دی ہو اور یہ بھی خوشخبری دے دی ہو کہ دشمن ناکام رہے گا اور ہماری ہی فتح ہوگی تو پھر خوشی کی نسبت رنج کی نسبت سے بہت زیادہ ہوتی ہے۔ اور یوں تو اس دنیا میں مشکلات اور مصیبتیں لگی ہوئی ہیں۔ انسانی زندگی ہی خدا نے ایسی بنائی ہے۔ اصل سوال تو احساس کا ہوتا ہے۔ اگر مصیبتیں اور تکلیفیں اور فتنے اور ابتلاء انسان کو دبانے دیں

جب تم سب کو یہ سبق ہمیشہ کے لئے یاد ہو جائے اور
 جب تمہارا خدا بھی تمہیں ایسا یاد کر لے کہ پھر تم کبھی بھی
 اس کی یاد سے نہ اترو۔ اللہم آمین
 اب دوست مل کر دعا کر لیں کہ اللہ تعالیٰ ہماری
 کمزوریوں کو دور کرے اور ہمیں سچا مومن بننے کی توفیق
 عطا فرمائے۔
 (اس کے بعد حضور نے تمام مجمع سمیت دعا فرمائی)

اور ایک دانہ سے سینکڑوں دانے بن جائے گی اور پھر
 وہ کھیتی پک کر کاٹی جائے گی اور اس کا دانہ اس کے بھوسے
 سے جدا کیا جائے گا اور اس کے خواب و خیال سے بھی
 زیادہ خوشی کا غلہ فرشتے لاکر اس کے دل میں ڈال دیں گے
 اور کہیں گے یہ وہی خوشی کا بیج ہے جو تم نے محمد رسول
 اللہ صلی اللہ علیہ وآلہ وسلم کے دل میں بویا تھا۔ تمہاری
 کھیتی پک گئی اور ہم اسے کاٹ کر تمہارے پاس
 لائے ہیں۔ تمہاری امانت تمہی کو دی جاتی ہے محمد
 رسول اللہ صلی اللہ علیہ وآلہ وسلم کو اس کی ضرورت نہیں
 اسے دوستو۔ مختلف پیرائیوں میں یہ سبق میں نے
 تم کو پڑھا ہے مگر افسوس کہ بہت کم لوگوں کو ابھی یہ یاد
 ہوا ہے۔ اکثر لوگ سنتے ہیں اور بھول جاتے ہیں۔
 سنتے ہیں اور بھول جاتے ہیں سنتے ہیں اور بھول جاتے ہیں اور
 یہی وجہ ہے کہ خدا بھی انہیں بھول بھول جاتا ہے۔ کاش وہ دن آئے

آنحضرت صلی اللہ علیہ وسلم اور امن عالم

جیسا کہ اعلان ہو چکا ہے۔ ۱۰ سال سیرۃ النبیؐ کے جلسوں کی تقریر کا موضوع
 آنحضرت صلی اللہ علیہ وسلم اور امن عالم رکھا گیا ہے۔ اس موضوع پر ایڈیٹر
 ریویو آرڈر نے حضرت امیر المؤمنین خلیفۃ المسیح الثانی ایڈ ۱۰ اللہ بفرہ العزیز کی
 ہدایات کی روشنی میں ایک مضمون رسالہ ماہ دسمبر میں لکھا ہے۔ یہ رسالہ پانچ
 دسمبر کو شائع ہو جائے گا۔ جلسہ سیرۃ النبیؐ پر تقریر کرنے والے اصحاب کے
 لئے یہ مضمون بہت مفید ہوگا۔ اجاب کو چاہئے کہ اسے شگاکر مستفید ہوں۔
 رسالہ کا سالانہ چندہ تین روپے اور ایک پرچہ کی قیمت چار آنے ہے۔ یہ
 ہمارا قومی رسالہ ہے۔ جسے حضرت مسیح موعود علیہ الصلوٰۃ والسلام نے اپنے
 مقدس ہاتھوں سے جاری فرمایا تھا۔ حضور کی خواہش تھی کہ اس کے دس ہزار
 خریدار ہوں۔ رسالہ ہر لحاظ سے ترقی کر رہا ہے لہذا اجاب کو چاہئے کہ وہ اس
 کی خریداری منظور کر کے حضرت اقدس کی مذکورہ بالا خواہش کو پورا کرنے والوں
 کی فہرست میں شامل ہوں۔ ناظر دعوتہ تبلیغ

منارۃ المسیح پر نام کندہ کرانے والا جتنا کلمہ ایک نادر موقعہ

اجاب کو اخبار افضل کے ذریعہ معلوم ہو چکا ہے کہ منارۃ المسیح پر رنگ مرمر کا پلٹ
 کرایا جا رہا ہے۔ اور اس کے لئے مثل سابق اجاب سے چندہ فراہم کیا جا رہا ہے۔
 صرف تیس اجاب سے مبلغ ایک صد روپیہ فی کس کے حساب سے چندہ لیا جائیگا۔
 اور رقم مذکورہ پوری ہونے پر یہ تحریک بند کر دی جائیگی۔ منارۃ المسیح کی اہمیت
 اجاب سے پوشیدہ نہیں۔ حضرت امیر المؤمنین ایڈ ۱۰ اللہ تعالیٰ نے خطبہ
 جمعہ مورخہ ۱۸ میں فرمایا تھا۔
 "بعض کام اتنے اہم ہوتے ہیں کہ دنیا میں بطور یادگار
 قائم رہتے ہیں۔ اور صدیوں تک آنے والی نسلیں اس کا ذکر کئے
 بغیر نہیں رہتیں۔ مثلاً یہی منارۃ المسیح ہے حضرت مسیح موعود علیہ
 الصلوٰۃ والسلام نے تحریر فرمایا ہے۔ کہ جو لوگ اس میں ایک سو روپیہ
 دیں گے ان کے نام دنیا میں ہمیشہ بطور یادگار قائم رہیں گے اور
 آنے والی نسلیں ان کے لئے دعائیں کرتی
 رہیں گی۔"
 درخواستیں آرہی ہیں ان کے پیش نظر فیصلہ کیا گیا ہے۔ کہ جن اجاب کی
 رقم ۱۲ دسمبر ۱۹۳۸ء تک خزانہ میں داخل ہو جائیگی۔ ان کے نام جلد رسالہ سے
 قبل کندہ کر دیے جائیں گے۔ ناظر بیت المال قادیان

اخراجات جلد رسالہ کے لئے روپیہ کی فوری ضرورت

جلد رسالہ میں اب صرف تین ہفتے
 باقی رہ گئے ہیں۔ اور انتظامات جلد کے
 لئے روپیہ کی فوری ضرورت ہے جو
 رقم چندہ جلد رسالہ جماعتوں کے ذمہ
 لگائی گئی تھیں۔ ان کی ادائیگی آٹھ نومبر
 تک ہوجانی ضروری تھی۔ لیکن ابھی بہت
 سی جماعتوں کی طرف سے یہ رقم پوری
 وصول نہیں ہوئی۔ اور بعض اجاب اور
 جماعتوں کی طرف سے تو کچھ ہی وصول نہیں
 ہوا۔ جس کی وجہ سے منتظمین جلد کو روپیہ
 کی قلت کے باعث مشکلات پیدا ہو
 رہی ہیں۔ لہذا اجاب اور جماعت داران

ضرورت ملازمین

پان میں کھانے کا کتبہ اور دیسی موم خالص
 شہد فرخت کرنے کے لئے آجینٹوں
 کی ضرورت ہے تنخواہ تیس روپے ماہوار پانچ
 روپے سالانہ ترقی۔ درخواستیں بنام منیجر
 پارک پراڈیز دیہی کے نام روانہ کریں۔

Digitized by Khilafat Library Rabwah

ایک نہایت باموقعہ اراضی

اس چوک کے قریب جو دارالانوار کے راستے پر واقع ہے ایک نہایت باموقعہ اراضی رقبہ دو گنال بر لب سڑک کلاں قابل فروخت ہے۔ یہ قطعہ ایک طرف تو قادیان کی پرانی آبادی کے ساتھ متصل ہے۔ اور دوسری طرف نئی آبادی کی کھلی فضا سے بھی متمتع ہے۔ اور مسجد مبارک سے تین چار منٹ کے فاصلہ پر واقع ہے۔ خواہشمند احباب خاکسار کے ساتھ خط و کتابت فرمائیں۔ یا جلسہ پر تشریف لاکر زبانی تصفیہ فرمائیں۔

عبدالرحیم درو۔ ایم۔ اے قادیان

فارم نوٹس زیر دفعہ ۱۲ ایکٹ امداد مقروضین پنجاب ۱۹۳۷ء

قاعدہ ۱۰ منجملہ قواعد مصالحت قرضہ پنجاب ۱۹۳۵ء
بذریعہ تحریر نڈا نوٹس دیا جاتا ہے۔ کہ منگہ محمد یار ولد گنہ ذات کھوکھر سکھ موضع بخاریاں تحصیل چنیوٹ ضلع جھنگ نے زیر دفعہ ۹ ایکٹ مذکور ایک درخواست دے دی ہے۔ اور یہ کہ بورڈ نے بمقام چنیوٹ درخواست کی سماعت کے لئے یوم مؤرخہ ۱۶ مقرر کیا ہے۔ لہذا جائے مذکور پر جملہ قرض خواہ یا دیگر اشخاص متعلقہ تاریخ مقررہ پر بورڈ کے سامنے اصالتاً پیش ہوں۔ مؤرخہ ۲۸ ۱۱/۱۱
(دستخط) خان صاحب میاں نور الدین صاحب چیرمین مصالحتی بورڈ قرضہ چنیوٹ ضلع جھنگ۔
بورڈ کی تہذیب

فارم نوٹس زیر دفعہ ۱۲ ایکٹ امداد مقروضین پنجاب ۱۹۳۷ء

قاعدہ ۱۰ منجملہ قواعد مصالحت قرضہ پنجاب ۱۹۳۵ء
بذریعہ تحریر نڈا نوٹس دیا جاتا ہے۔ کہ منگہ علی ولد پیرا ذات گلپار سکھ تحصیل چنیوٹ ضلع جھنگ نے زیر دفعہ ۹ ایکٹ مذکور ایک درخواست دے دی ہے۔ اور یہ کہ بورڈ نے بمقام چنیوٹ درخواست کی سماعت کے لئے یوم مؤرخہ ۱۶ مقرر کیا ہے۔ لہذا جائے مذکور پر جملہ قرض خواہ یا دیگر اشخاص متعلقہ تاریخ مقررہ پر بورڈ کے سامنے اصالتاً پیش ہوں۔ مؤرخہ ۲۳ ۱۱/۱۱
(دستخط) خان صاحب میاں نور الدین صاحب چیرمین مصالحتی بورڈ قرضہ چنیوٹ ضلع جھنگ۔
بورڈ کی تہذیب

فارم نوٹس زیر دفعہ ۱۲ ایکٹ امداد مقروضین پنجاب ۱۹۳۷ء

قاعدہ ۱۰ منجملہ قواعد مصالحت قرضہ پنجاب ۱۹۳۵ء
بذریعہ تحریر نڈا نوٹس دیا جاتا ہے۔ کہ منگہ نانک چند ولد کور پورام ذات نارنگ سکھ ڈپھر کے داخلی ماجیر والا تحصیل چنیوٹ ضلع جھنگ نے زیر دفعہ ۹ ایکٹ مذکور ایک درخواست دیدی ہے۔ اور یہ کہ بورڈ نے بمقام چنیوٹ درخواست کی سماعت کے لئے یوم مؤرخہ ۱۶ مقرر کیا ہے۔ لہذا جائے مذکور کے جملہ قرض خواہ یا دیگر اشخاص متعلقہ تاریخ مقررہ پر بورڈ کے سامنے اصالتاً پیش ہوں۔ مؤرخہ ۲۸ ۱۱/۱۱
(دستخط) خان صاحب میاں نور الدین صاحب چیرمین مصالحتی بورڈ قرضہ چنیوٹ ضلع جھنگ۔
بورڈ کی تہذیب

دوائی امحرا ط محافظ خنین حب امحرا ط استقاط حمل کا مجرب علاج حضرت خلیفۃ المسیح الاول کے شاگرد کی دوا سے

جن کے حمل گر جاتے ہیں یا مردہ بچے پیدا ہوتے ہیں۔ یا پیدا ہو کر فوت ہو جاتے ہیں۔ اکثر ان بیماریوں کا شکار ہوتے ہیں۔ سبز پیلے دست تے پچھش۔ در پسی یا نمونہ ام العصبیان۔ پر چھاواں یا سوکھا بدن پر پھوڑے پھنی چھالے خون کے دھبے پڑنا۔ دیکھنے میں بچہ موٹا تازہ خوبصورت معلوم ہونا۔ بیماری کے معمولی صدمہ سے جان دے دینا۔ بعض کے ہاں اکثر لڑکیاں پیدا ہونا۔ لڑکیوں کا زندہ رہنا۔ لڑکے فوت ہو جانا۔ اس مرض کو طیبہ امحرا اور استقاط حمل کہتے ہیں۔ اس موذی مرض نے کروڑوں خاندان بے چراغ و تباہ کر دیئے ہیں۔ جو ہمیشہ نئے بچوں کے لئے دیکھنے کو ترستے رہے۔ اور اپنی قیمتی جائیدادیں عزیزوں کے سپرد کر کے ہمیشہ کے لئے بے اولاد می کا داغ لے گئے۔ حکیم نظام جان اینڈ سنز شاگرد حضرت قبلہ مولوی نور الدین صاحب طیبہ سرکار جوں دکشیر نے آپ کے ارشاد سے ۱۹۱۷ء میں دواخانہ مذا قائم کیا۔ اور امحرا کا مجرب علاج حب امحرا رجسٹرڈ کا اشتہار دیا۔ تاکہ خلق خدا فائدہ حاصل کرے۔ اس کے استعمال سے بچہ ذہین خوبصورت۔ تندرست اور امحرا کے اثرات سے محفوظ پیدا ہوتا ہے۔ امحرا کے مریضوں کو حب امحرا رجسٹرڈ کے استعمال میں دیر کرنا گناہ ہے۔

قیمت فی تولہ ۱۰۰۔ مکمل خوراک گیارہ تولہ یکدم منگوانے پر گیارہ روپے علاوہ محصول لاک
المستأجر حکیم نظام جان شاگرد حضرت خلیفۃ المسیح اول اینڈ سنز دواخانہ مصالحتی قادیان

باورچی کی ضرورت

ایک دوست کو سکھر علاقہ سندھ میں ایک احمدی باورچی کی ضرورت ہے عام قسم کا منہ سنائی کھانا پکاتا جاتا ہو۔ آدمی محنتی اور فرما بنبردار ہو۔ تنخواہ پندرہ روپے علاوہ دو وقت کا کھانا۔ خرچ سفر اگر دست روپے تک ہو تو دیا جائے گا۔

درخواستیں محمد یوسف معرفت
مینجر صاحب الفضل قادیان آئی جابز

رشتہ درکار ہیں!

ایک موز خاندان کی دو لڑکیوں کے لئے موز بر سر روزگار رشتوں کی ضرورت ہے۔ ایک لڑکی میٹرک پاس ہے۔ اور دوسری میٹرک میں تعلیم حاصل کر رہی ہے۔ دونوں حد کے فضل سے بہ سہ صفت متصف ہیں۔

خط و کتابت مندرجہ ذیل پتہ پر کی جائے۔

غ۔ ح معرفت میجر صاحب الفضل
قادیان دارالامان۔

حکمہ کے متعلق

مولوی عبد الغفور صاحب مبلغ سلسلہ حمیدی کی مکرمی ڈاکٹر صاحب السلام علیکم ورحمۃ اللہ وبرکاتہ
آپ کی دوائی بو اسیر دھنم کے استعمال سے ثابت کیا ہے کہ یہ فوری اور زود اثر ہے۔ اگر آپ ازراہ نوازش اور دوائی بھیجیں تا باقاعدہ استعمال کر کے مکمل فائدہ حاصل کیا جائے۔ تو آپ کا مشکور ہونگا والسلام۔ عبد الغفور صاحب مبلغ سلسلہ حمیدی دوائی شمارے پتہ ڈاکٹر محبوب الرحمن بنگالی ایم بی قادیان

